

TIFKIRA TAL-FESTI LI FAKKRU L-150 SENA MILL-MIĠJA TA' L-ISTATWA TA' SANTA MARIJA ĠEWWA L-IMQABBA




Il-gurnata mistennija waslet. Kien nhar l-Erbgħa 30 ta' Lulju, 1986 meta l-Istatwa ta' Marija Assunta li kienet nieqsa mill-Imqabba għal ftit inqas minn sena, kellha terġa' tmidd riġilha fl-ixxurtjat raħal tagħna. Minn kmieni fil-ghodu, l-atmosfera ta' ferħ kienet tinsab mar-raħal kollu fejn ġew imzejna t-toroq minn fejn kellha tgħaddi l-Istatwa ta' l-Assunta.

Fil-ħamsa ta' wara nofs in-nhar, xi membri tal-Kumitat mseħbin minn ħafna partitarji tlaqna għall-Imdina. Malli wasalna r-Rabat dħalna l-Imdina bil-mixi fejn sibna lil Induratur Horace Farrugia jistenniena. Hemmhekk għamilna l-preparamenti sabiex l-Istatwa tinħareġ mill-ħanut ta' l-Imghallem. Kienet biċċa xogħol diffiċli peress li l-bieb tal-ħanut kien baxx, iżda permezz ta' żewġ bsaten li ġew maħduma għal okkażjoni rnextielna noħorġu l-Istatwa bi ftit diffikultà. Meta l-Madonna tpoggiet fuq l-ghatu tal-bradella kien kbir il-ferħ tal-partitarji, li flimkien mal-Monsinjuri tal-Katedral li nziertaw kienu hemm, setgħu jaraw il-biċċa xogħol kbira li kien wettaq is-Sur Horace Farrugia.

Minn hemmhekk ħriġna bil-mod mit-toroq ta' l-Imdina segwiti mill-partitarji ikantaw Innijiet lil Madonna. Meta l-Istatwa ta' l-Assunta feġġet fil-bieb ta' l-Imdina ġiet maħruqa l-musketterija u wara komplejna mexjin bl-Istatwa fuq l-ispallejn għal fuq is-Saqqajja. Wara li x-Xbiha Mqaddsa tpoggiet fuq van, din ġiet mghottija permezz ta' lizar abjad.



L-Istatwa quddiem il-ħanut ta' l-Induratur.



Ritratt storiku ta' l-Istatwa ta' Santa Marija barra l-bieb ta' l-Imdina nhar l-Erbgħa 30 ta' Lulju, 1986.

Wa: a tlaqna bil-mod għal Imqabba segwiti minn numru kbir ta' karożzi u privates bil-partitarji. Għaddejna minn Haż-Żebbuġ, għidna għal Hal-Qormi u wara għal Hal-Luqa minn fejn bqajna sejr in dritt għal Imqabba. Meta wasalna għal habta tas-sebgha u nofs ta' fil-għaxija sibna l-Banda tas-Socjetà King George V, flimkien mal-Kleru tal-Parroċċa u folla kbira ta' nies jistennew bil-herqa l-wasla ta' l-Istatwa.

Hekk kif Horace Farrugia mgħejjun minn xi membri tal-Kumitat kixef l-Istatwa fost ċapċip li jtarra minn daww kollha li kienu nġabru hemmhekk, sar it-tberik solenni Tagħha. Xena li ma nistgħu ninsewha qatt. Flimkien mal-Kappillan tal-Parroċċa Dun Willie Vella, kienu prezenti Patri Joseph Ghigo S.J., Direttur Spiritwali tas-Socjetà, Dun Karm Ghigo u Dun Nazzareno Tonna li wkoll hadu sehem fit-tberik.

Wara li sar it-tberik, fost iċ-ċapċip u sparar tal-musketterija u kaxxa nfernali, l-Istatwa ta' Santa Marija merfugħa mill-partitarji bdiet miexja lejn il-Knisja Parrokkjali segwita mill-Banda King George V b'numru kbir ta' nisa u tfajliet, li ferħanin kienu qegħdin ikantaw Innijiet ta' tifhir lil Madonna. Meta l-Istatwa ta' Ommna Marija Assunta waslet fil-pjazza tar-raħal quddiem il-Każin tas-Socjetà Re Ġorġ V indaqqet mota bil-kbir ta' nofs siegħa biex tfakkar din l-okkażjoni hekk importanti. Fl-aħħar għal habta tal-ħdax ta' bil-lejl l-Istatwa waslet fil-bieb tal-Knisja Parrokkjali u wara li ndaqqet l-Ave Maria l-Istatwa ta' l-Assunta tpoġġiet fuq il-bradella għal qima ta' l-Imqabbin.

Nhar is-Sibt 9 ta' Awissu tkomplew il-festi ad Unur Ommna Marija billi sar il-ħruġ ta' l-Istatwa ta' Santa Marija fuq iz-zuntier. Il-Banda tas-Socjetà King George V laqgħet l-Istatwa bl-Ave Maria u Marċi brijuzi u wara komplet tferraħ it-toroq prinċipali tar-raħal bil-marċi. Hawn ta' min isemmi li kienu ħafna l-partitarji li attendew bi ħġarhom mal-briju tal-banda.

L-għada l-Hadd 10 ta' Awissu assistejna għal kxif ta' rħama kommemorattiva. Fit-tmienja u nofs ta' filgħaxija wasal il-Vigarju Ġenerali Mons. Carmelo Xuereb li ġie mil-




Il-kxif ta' l-Istatwa.




Il-Banda King George V twassal lill-mistednin speċjali sal-Każin fl-okkażjoni tal-kxif tal-Lapida.

qugh mill-Banda bl-Innu Pontifiċju u hames minuti wara assistejna għall-wasla tal-President tar-Repubblika, l-Eċċ. Tagħha s-Sinjorina Agatha Barbara li ntlagghet bl-Innu Malti. Wara l-Banda King George V wasslet lill-mistednin speċjali sal-Każin fejn sar diskors ta' l-okkażjoni kemm mill-President tas-Socjeta' s-Sur Joe Farrugia kif ukoll mill-Eċċ. Tagħha l-President tar-Repubblika. Wara l-Eċċ. Tagħha s-Sinjorina Agatha Barbara kixfet irhama li kienet tfakkar il-150 Aniversarju mill-migja ta' l-Istatwa ta' Santa Marija ġewwa l-Imqabba. Din tbierket mill-Vigarju Ġenerali u wara assistejna għal riċeviment fis-Sala tal-Każin. Gew ipprezentati rigali ta' tifikira lil President tar-Repubblika u lill-Vigarju kif ukoll lis-Sur Leonard Farrugia li barra li huwa l-aktar bandist anzjan jiehu hsieb ukoll it-tagħlim tal-Mużika lil Allievi.



Il-President tar-Repubblika u l-President tas-Socjeta' waqt id-diskors ta' l-okkażjoni.



Il-kxif tal-Lapida kommemorattiva fl-okkażjoni tal-150 Anniversarju mill-migja ta' l-Istatwa ta' Santa Marija ġewwa l-Imqabba.